

॥ शनैश्वरस्तोत्रम् ॥

Śanaīścara Stotram

दशरथ उवाच ।

daśaratha uvāca ।

कोणोऽन्तको रौद्रयमोऽथ बभ्रुः

koṇo'ntako raudrayamo'tha babhruḥ

कृष्णः शनिः पिङ्गलमन्दसौरिः ।

krṣṇaḥ śaniḥ piṅgalamandasauriḥ ।

नित्यं स्मृतो यो हरते च पीडां

nityaṁ smrto yo harate ca pīḍāṁ

तस्मै नमः श्रीरविनन्दनाय ॥ १ ॥

tasmai namaḥ śrīravinandanāya ॥ 1 ॥

सुरासुराः किंपुरुषोरगेन्द्रा

surāsurāḥ kimpuruṣoragendrā

गन्धर्वविद्याधरपन्नगाश्च ।

gandharvavidyādharaḥ pannaḡāśca ।

पीडयन्ति सर्वे विषमस्थितेन

pīḍyanti sarve viṣamasthitena

तस्मै नमः श्रीरविनन्दनाय ॥ २ ॥

tasmai namaḥ śrīravinandanāya ॥ 2॥

नरा नरेन्द्राः पशवो मृगेन्द्रा

narā narendrāḥ paśavo mṛgendrā

वन्याश्च ये कीटपतंगभृंगाः ।

vanyāśca ye kīṭapataṅgabhrṅgāḥ ।

पीडयन्ति सर्वे विषमस्थितेन

pīḍyanti sarve viṣamasthitena

तस्मै नमः श्रीरविनन्दनाय ॥ ३ ॥

tasmai namaḥ śrīravinandanāya ॥ 3॥

देशाश्च दुर्गाणि वनानि यत्र

deśāśca durgāṇi vanāni yatra

सेनानिवेशाः पुरपत्तनानि ।

senāniveśāḥ purapattanāni ।

पीडयन्ति सर्वे विषमस्थितेन

pīḍyanti sarve viṣamasthitena

तस्मै नमः श्रीरविनन्दनाय ॥ ४ ॥

tasmai namaḥ śrīravinandanāya ॥ 4॥

तिलैयवैर्माषगुडान्नदानैर्-

tilairyavairmāṣaguḍānnadānair-

लोहेन नीलाम्बरदानतो वा ।

lohena nīlāambaradānato vā ।

प्रीणाति मन्त्रैर्निजवासरे च

prīṇāti mantrairnijavāsare ca

तस्मै नमः श्रीरविनन्दनाय ॥ ५ ॥

tasmai namaḥ śrīravinandanāya ॥ 5॥

प्रयागकूले यमुनातटे च

prayāgakūle yamunātaṭe ca

सरस्वतीपुण्यजले गुहायाम् ।

sarasvatīpuṇyajale guhāyām ।

यो योगिनां ध्यानगतोऽपि सूक्ष्मस्

yo yoginām dhyānagato'pi sūkṣmas

तस्मै नमः श्रीरविनन्दनाय ॥ ६ ॥

tasmai namaḥ śrīravinandanāya ॥ 6॥

अन्यप्रदेशात्स्वगृहं प्रविष्टस्

anyapradeśātsvagrhaṁ praviṣṭas

तदीयवारे स नरः सुखी स्यात् ।

tadīyavāre sa naraḥ sukhī syāt ।

गृहाद्गतो यो न पुनः प्रयाति

gṛhādgato yo na punaḥ prayāti

तस्मै नमः श्रीरविनन्दनाय ॥ ७ ॥

tasmai namaḥ śrīravinandanāya ॥ 7॥

स्रष्टा स्वयंभूर्भुवनत्रयस्य

sraṣṭā svayambhūrbhuvanatrayasa

त्राता हरीशो हरते पिनाकी ।

trātā harīśo harate pinākī ।

एकस्त्रिधा ऋग्यजुःसाममूर्तिस्

ekastridhā ṛgyajuḥsāmamūrtis

तस्मै नमः श्रीरविनन्दनाय ॥ ८ ॥

tasmai namaḥ śrīravinandanāya ॥ 8॥

शन्यष्टकं यः प्रयतः प्रभाते

śanyaṣṭakam yaḥ prayataḥ prabhāte

नित्यं सुपुत्रैः पशुबान्धवैश्च ।

nityam suputraiḥ paśubāndhavaiśca ।

पठेत्तु सौख्यं भुवि भोगयुक्तः

paṭhettu saukhyam bhuvi bhogayuktaḥ

प्राप्नोति निर्वाणपदं तदन्ते ॥ ९ ॥

prāpnoti nirvāṇapadam tadante ॥ 9॥

कोणस्थः पिङ्गलो बभ्रुः कृष्णो रौद्रोऽन्तको यमः ।

koṇasthaḥ piṅgalo babhruḥ kṛṣṇo raudro'ntako yamaḥ ।

सौरिः शनैश्वरो मन्दः पिप्पलादेन संस्तुतः ॥ १० ॥

sauriḥ śanaishvaro mandaḥ pippalādena saṁstutaḥ ॥ 10॥

एतानि दश नामानि प्रातरुत्थाय यः पठेत् ।

etāni daśa nāmāni prātarutthāya yaḥ paṭhet ।

शनैश्वरकृता पीडा न कदाचिद्भविष्यति ॥ ११ ॥

śanaishvarakṛtā pīḍā na kadācidbhaviṣyati ॥ 11॥

॥ इति श्रीब्रह्माण्डपुराणे श्रीशनैश्वरस्तोत्रं संपूर्णम् ॥

॥ iti śrībrahmāṇḍapurāṇe śrīśanaishvarastotraṁ sampūrṇam ॥